

Brussell, 18 ta' Lulju 2022
(OR. en)

11468/22

AVIATION 171
DELECT 120

NOTA TA' TRAZMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	14 ta' Lulju 2022
lil:	Segretarjat Ġenerali tal-Kunsill
Nru dok. Cion:	C(2022) 4882 final
Suġġett:	REGOLAMENT DELEGAT TAL-KUMMISSJONI (UE) .../... ta' 14.7.2022 li jistabbilixxi regoli għall-applikazzjoni tar-Regolament (UE) 2018/1139 tal-Parlament Ewropew u tal-Kunsill, fir-rigward tar-rekwiżiti għall-ġestjoni tar-riskji għas-sigurtà tal-informazzjoni b'impatt potenzjali fuq is-sikurezza tal-avjazzjoni għall-organizzazzjonijiet koperti bir-Regolamenti tal-Kummissjoni (UE) Nru 748/2012 u Nru 139/2014 u li jemenda r-Regolamenti tal-Kummissjoni (UE) Nru 748/2012 u Nru 139/2014

Id-delegazzjonijiet isibu meħmuż id-dokument C(2022) 4882 final.

Mehmuż: C(2022) 4882 final



IL-KUMMISSJONI
EWROPEA

Brussell, 14.7.2022
C(2022) 4882 final

REGOLAMENT DELEGAT TAL-KUMMISSJONI (UE) .../...

ta' 14.7.2022

li jistabbilixxi regoli għall-applikazzjoni tar-Regolament (UE) 2018/1139 tal-Parlament Ewropew u tal-Kunsill, fir-rigward tar-rekwiżiti għall-ġestjoni tar-riskji għas-sigurtà tal-informazzjoni b'impatt potenzjali fuq is-sikurezza tal-avjazzjoni għall-organizzazzjonijiet koperti bir-Regolamenti tal-Kummissjoni (UE) Nru 748/2012 u Nru 139/2014 u li jemenda r-Regolamenti tal-Kummissjoni (UE) Nru 748/2012 u Nru 139/2014

MEMORANDUM TA' SPJEGAZZJONI

1. KUNTEST TAL-ATT DELEGAT

Il-qafas regolatorju għas-sikurezza tal-avjazzjoni Ewropea attwali fih sensiela ta' rekwiziti li huma mmirati biex inaqqsu l-probabbiltà li jseħh aċċident.

Din il-kombinazzjoni ta' rekwiziti tippermetti li anke jekk iseħh error, żball u/jew nuqqas, dan ma għandux johloq sitwazzjoni perikoluża li tista' tirriżulta f'aċċident jew f'incident serju. Konsegwentement, aċċident jew incident serju jseħh biss fl-avveniment każwali u remot ta' diversi nuqqasijiet li jseħhu simultanjament u, b'kombinazzjoni, jikkoinċidu.

It-tħassib huwa li ma saretx biżżejjed enfasi biex tiġi indirizzata kif suppost is-sitwazzjoni fejn nuqqasijiet eżistenti f'oqsma differenti jkunu jikkoinċidu apposta u jiġu sfruttati minn individwi b'intenzjoni malizzjuża, u għalhekk ma jibqax avveniment każwali. Dan it-tip ta' riskju qiegħed jizdied b'mod kostanti fl-ambjent tal-avjazzjoni ċivili peress li s-sistemi ta' informazzjoni attwali qegħdin isiru dejjem aktar interkonnessi.

B'konsegwenza ta' dan, huwa meħtieġ li jiġu introdotti rekwiziti għall-ġestjoni tar-riskji għas-sigurtà tal-informazzjoni li jista' jkollhom impatt potenzjali fuq is-sikurezza tal-avjazzjoni.

Fil-każ partikolari ta' dan l-Att Delegat, id-dispożizzjonijiet introdotti jzidu r-robustezza tas-sistemi ta' ġestjoni u tal-proċessi u tal-proċeduri ta' rapportar meħtieġa mill-Anness II "Rekwiziti essenzjali għall-ajrunavigabbiltà" u l-Anness VII "Rekwiziti essenzjali għall-ajrudromi" tar-Regolament (UE) 2018/1139 ⁽¹⁾ għall-organizzazzjonijiet tad-disinn u tal-produzzjoni, u għall-operaturi tal-ajrudromi u għall-fornituri tas-servizzi ta' ġestjoni tar-rampa.

2. KONSULTAZZJONIJIET QABEL L-ADOZZJONI TAL-ATT

F'konformità mal-Artikolu 128(4) tar-Regolament (UE) 2018/1139, qabel ma tadotta att delegat, il-Kummissjoni għandha tikkonsulta ma' esperti nominati minn kull Stat Membru f'konformità mal-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet. Dan l-abbozz ta' att delegat ġie ppreżentat lill-grupp ta' esperti tas-Sikurezza tal-Avjazzjoni, li jinkludi rappreżentanti mill-Istati Membri, fil-laqgħat tiegħu tas-17 ta' Frar u d-29 ta' Ġunju 2022. L-att delegat preżenti huwa bbażat fuq l-Opinjoni Nru 03/2021 tal-EASA li l-kontenut tagħha kien ġie kkonsultat pubblikament permezz ta' Notifika ta' Emenda Proposta (NPA) 2019-07 "Ġestjoni tar-riskji għas-sigurtà tal-informazzjoni" ⁽²⁾ (RMT.0720), ippubblikata mill-EASA fit-27 ta' Mejju 2019.

3. ELEMENTI ĠURIDIĊI TAL-ATT DELEGAT

L-Artikoli 19(1) u 39(1) tar-Regolament (UE) 2018/1139 jagħtu s-setgħa lill-Kummissjoni li tadotta atti delegati, f'konformità mal-Artikolu 128 ta' dak ir-Regolament, li jistabbilixxu regoli dettaljati fir-rigward tal-organizzazzjonijiet responsabbli għad-disinn u l-produzzjoni ta' prodotti, partijiet u tagħmir mhux installat, u fir-rigward tal-organizzazzjonijiet responsabbli għall-operat tal-ajrudromi u għall-forniment tas-servizzi ta' ġestjoni tar-rampa.

1 Ir-Regolament (UE) 2018/1139 tal-Parlament Ewropew u tal-Kunsill tal-4 ta' Lulju 2018 dwar regoli komuni fil-qasam tal-avjazzjoni ċivili u li jstabbilixxi Aġenzja tas-Sikurezza tal-Avjazzjoni tal-Unjoni Ewropea, u li jemenda r-Regolamenti (KE) Nru 2111/2005, (KE) Nru 1008/2008, (UE) Nru 996/2010, (UE) Nru 376/2014 u d-Direttivi 2014/30/UE u 2014/53/UE tal-Parlament Ewropew u tal-Kunsill, u li jhassar ir-Regolamenti (KE) Nru 552/2004 u (KE) Nru 216/2008 tal-Parlament Ewropew u tal-Kunsill u r-Regolament tal-Kunsill (KEE) Nru 3922/91 (ĠU L 212, 22.8.2018, p. 1) (<https://eur-lex.europa.eu/legal-content/MT/TXT/?qid=1535612134845&uri=CELEX:32018R1139>).

2 <https://www.easa.europa.eu/document-library/notices-of-proposed-amendment/npa-2019-07>

REGOLAMENT DELEGAT TAL-KUMMISSJONI (UE) .../...

ta' 14.7.2022

li jistabbilixxi regoli għall-applikazzjoni tar-Regolament (UE) 2018/1139 tal-Parlament Ewropew u tal-Kunsill, fir-rigward tar-rekwiżiti għall-ġestjoni tar-riskji għas-sigurtà tal-informazzjoni b'impatt potenzjali fuq is-sikurezza tal-avjazzjoni għall-organizzazzjonijiet koperti bir-Regolamenti tal-Kummissjoni (UE) Nru 748/2012 u Nru 139/2014 u li jemenda r-Regolamenti tal-Kummissjoni (UE) Nru 748/2012 u Nru 139/2014

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2018/1139 tal-Parlament Ewropew u tal-Kunsill tal-4 ta' Lulju 2018 dwar regoli komuni fil-qasam tal-avjazzjoni ċivili u li jistabbilixxi Aġenzija tas-Sikurezza tal-Avjazzjoni tal-Unjoni Ewropea, u li jemenda r-Regolamenti (KE) Nru 2111/2005, (KE) Nru 1008/2008, (UE) Nru 996/2010, (UE) Nru 376/2014 u d-Direttivi 2014/30/UE u 2014/53/UE tal-Parlament Ewropew u tal-Kunsill, u li jhassar ir-Regolamenti (KE) Nru 552/2004 u (KE) Nru 216/2008 tal-Parlament Ewropew u tal-Kunsill u r-Regolament tal-Kunsill (KEE) Nru 3922/91³, u b'mod partikolari l-Artikoli 19(1), il-punt (g) u l-Artikolu 39(1), il-punt (b) tiegħu.

Billi:

- (1) F'konformità mar-rekwiżiti essenzjali stabbiliti fl-Anness II, il-punt 3.1(b), tar-Regolament (UE) 2018/1139, l-organizzazzjonijiet tad-disinn u tal-produzzjoni għandhom jimplimentaw u jmantnu sistema ta' ġestjoni għall-ġestjoni tar-riskji għas-sikurezza.
- (2) Barra minn hekk, f'konformità mar-rekwiżiti essenzjali stabbiliti fl-Anness VII, il-punti 2.2.1 u 5.2, tar-Regolament (UE) 2018/1139, l-operaturi u l-organizzazzjonijiet tal-ajrudromi responsabbli għall-forniment tas-servizzi ta' ġestjoni tar-rampa għandhom jimplimentaw u jzommu sistema ta' ġestjoni għall-ġestjoni tar-riskji għas-sikurezza.
- (3) Ir-riskji għas-sikurezza msemmija fil-premessi (1) u (2) jistgħu jirriżultaw minn sorsi differenti, inklużi nuqqasijiet fid-disinn u fil-manutenzjoni, aspetti tal-prestazzjoni umana, theddid ambjentali u theddid għas-sigurtà tal-informazzjoni. Għalhekk, is-sistemi ta' ġestjoni implimentati mill-organizzazzjonijiet kif imsemmi fil-premessi (1) u (2), jenhtieg li jqisu mhux biss ir-riskji għas-sikurezza li jirriżultaw minn avvenimenti każwali, iżda wkoll ir-riskji għas-sikurezza li jirriżultaw minn theddid għas-sigurtà tal-informazzjoni fejn in-nuqqasijiet eżistenti jistgħu jiġu sfruttati minn individwi b'intenzjoni malizzjuża. Dawk ir-riskji għas-sigurtà tal-informazzjoni qegħdin jizdiedu b'mod kostanti fl-ambjent tal-avjazzjoni ċivili peress li s-sistemi ta' informazzjoni attwali qegħdin isiru dejjem aktar interkonnessi, u qegħdin isiru dejjem aktar il-mira ta' atturi malizzjużi.

³ GU L 212, 22.8.2018, p. 1.

- (4) Ir-riskji assoċjati ma' dawk is-sistemi ta' informazzjoni ma humiex limitati għal attacchi possibbli għaċ-ċiberspazju, iżda jinkludu wkoll theddid li jista' jaffettwa l-proċessi u l-proċeduri kif ukoll il-prestazzjoni umana.
- (5) Għadd sinifikanti ta' organizzazzjonijiet diġà jużaw standards internazzjonali, bħall-ISO 27001, sabiex jindirizzaw is-sigurtà tal-informazzjoni u tad-*data* diġitali. Dawn l-istandards jistgħu ma jindirizzawx bis-sħiħ l-ispeċifità jiet kollha tal-avjazzjoni ċivili.
- (6) Għalhekk, huwa xieraq li jiġu stabbiliti rekwiżiti għall-ġestjoni tar-riskji għas-sigurtà tal-informazzjoni b'impatt potenzjali fuq is-sikurezza tal-avjazzjoni.
- (7) Huwa essenzjali li dawk ir-rekwiżiti jkopru l-oqsma differenti tal-avjazzjoni u l-interfaċċi tagħhom peress li l-avjazzjoni hija sistema ta' sistemi interkonnessa ħafna. Għalhekk, dawn jenhtieg li japplikaw għall-organizzazzjonijiet kollha li diġà huma meħtieġa li jkollhom sistema ta' ġestjoni f'konformità mal-leġislazzjoni dwar is-sikurezza tal-avjazzjoni tal-Unjoni eżistenti.
- (8) Ir-rekwiżiti stabbiliti f'dan ir-Regolament jenhtieg li jiġu applikati b'mod konsistenti fl-oqsma kollha tal-avjazzjoni, filwaqt li jinholoq impatt minimu fuq il-leġislazzjoni dwar is-sikurezza tal-avjazzjoni tal-Unjoni diġà applikabbli għal dawk l-oqsma.
- (9) Ir-rekwiżiti stabbiliti f'dan ir-Regolament jenhtieg li jkunu mingħajr preġudizzju għar-rekwiżiti tas-sigurtà tal-informazzjoni u taċ-ċibersigurtà stabbiliti fl-Anness, il-punt 1.7 tar-Regolament ta' Implimentazzjoni tal-Kummissjoni (UE) 2015/1998⁽⁴⁾ u fl-Artikolu 14 tad-Direttiva (UE) 2016/1148 tal-Parlament Ewropew u tal-Kunsill⁽⁵⁾.
- (10) Jenhtieg li d-definizzjoni dwar is-sigurtà tal-informazzjoni użata għall-finijiet ta' dan l-att legali ma tiġix interpretata bħala divergenti mid-definizzjoni tas-sigurtà tan-networks u tas-sistemi tal-informazzjoni stabbilita fid-Direttiva 2016/1148.
- (11) Sabiex tiġi evitata d-duplikazzjoni tar-rekwiżiti legali, meta l-organizzazzjonijiet koperti minn dan ir-Regolament ikunu diġà soġġetti għal rekwiżiti ta' sigurtà li jirriżultaw minn atti oħra tal-Unjoni msemmija fil-premessa (9), li huma, fl-effett tagħhom ekwivalenti għad-dispożizzjonijiet stabbiliti f'dan ir-Regolament, il-konformità ma' dawk ir-rekwiżiti ta' sigurtà jenhtieg li titqies li tikkostitwixxi konformità mar-rekwiżiti stabbiliti f'dan ir-Regolament.
- (12) L-organizzazzjonijiet koperti minn dan ir-Regolament li diġà huma soġġetti għal rekwiżiti ta' sigurtà li jirriżultaw mir-Regolament (UE) 2015/1998 jenhtieg li jikkonformaw ukoll mar-rekwiżiti tal-Anness I (il-Parti IS.D.OR.230 "Skema ta' rapportar estern tas-sigurtà tal-informazzjoni") ta' dan ir-Regolament peress li r-Regolament (UE) 2015/1998 ma fih l-ebda dispożizzjoni relatata mar-rapportar estern ta' incidenti tas-sigurtà tal-informazzjoni.
- (13) Ir-Regolamenti (UE) Nru 748/2012⁽⁶⁾ u Nru 139/2014⁽⁷⁾ jenhtieg li jiġu emendati sabiex tiġi stabbilita r-rabta bejn is-sistemi ta' ġestjoni stabbiliti fir-regolamenti

⁴ Ir-Regolament ta' Implimentazzjoni tal-Kummissjoni (UE) 2015/1998 tal-5 ta' Novembru 2015 li jistipula miżuri dettaljati għall-implimentazzjoni tal-istandards bażiċi komuni dwar is-sigurtà tal-avjazzjoni ([GU L 299, 14.11.2015, p. 1](#)).

⁵ Id-Direttiva (UE) 2016/1148 tal-Parlament Ewropew u tal-Kunsill tas-6 ta' Lulju 2016 dwar miżuri għal livell għoli komuni ta' sigurtà tan-networks u tas-sistemi tal-informazzjoni madwar l-Unjoni ([GU L 194, 19.7.2016, p. 1](#)).

⁶ Ir-Regolament tal-Kummissjoni (UE) Nru 748/2012 tat-3 ta' Awwissu 2012 li jstabbilixxi regoli ta' implimentazzjoni għaċ-ċertifikazzjoni tal-airworthiness u ambjentali ta' inġenji tal-ajru u ta' prodotti, partijiet u tagħmir relatati, kif ukoll għaċ-ċertifikazzjoni ta' organizzazzjonijiet relatati mad-disinn u l-produzzjoni

elenkati hawn fuq u r-reqwiziti ta' ġestjoni tas-sigurtà tal-informazzjoni stabbiliti minn dan ir-Regolament.

- (14) Sabiex l-organizzazzjonijiet jinghataw biżżejjed żmien biex jiżguraw il-konformità mar-regoli u l-proċeduri l-ġodda introdotti minn dan ir-Regolament, dan ir-Regolament jenħtieġ li japplika minn tliet snin wara d-data tad-dhul fis-seħh.
- (15) Ir-reqwiziti stabbiliti minn dan ir-Regolament huma bbażati fuq l-Opinjoni Nru 03/2021⁽⁸⁾, maħruġa mill-Aġenzija f'konformità mal-Artikolu 75(2) il-punti (b) u (c) u l-Artikolu 76(1) tar-Regolament (UE) 2018/1139.
- (16) F'konformità mal-Artikolu 128(4) tar-Regolament (UE) 2018/1139, il-Kummissjoni kkonsultat esperti nominati minn kull Stat Membru f'konformità mal-prinċipji stabbiliti fil-Ftehim Interistituzzjonali tat-13 ta' April 2016 dwar it-Tfassil Ahjar tal-Liġijiet⁹,

ADOTTAT DAN IR-REGOLAMENT:

Artikolu 1

Suġġett

Dan ir-Regolament jistabbilixxi r-reqwiziti li jridu jiġu ssodisfati mill-organizzazzjonijiet imsemmija fl-Artikolu 2 sabiex jiġu identifikati u ġestiti r-riskji għas-sigurtà tal-informazzjoni b'impatt potenzjali fuq is-sikurezza tal-avjazzjoni li jistgħu jaffettwaw is-sistemi tat-teknoloġija tal-informazzjoni u tal-komunikazzjoni u d-*data* użata għal skopijiet ta' avjazzjoni ċivili u biex jiġu individwati l-avvenimenti relatati mas-sigurtà tal-informazzjoni u identifikati dawk li jitqiesu bħala inċidenti tas-sigurtà tal-informazzjoni b'impatt potenzjali fuq is-sikurezza tal-avjazzjoni u jinghata rispons lil, u rkupru minn, dawk l-inċidenti tas-sigurtà tal-informazzjoni.

Artikolu 2

Kamp ta' applikazzjoni

1. Dan ir-Regolament japplika għall-organizzazzjonijiet li ġejjin:
 - (a) l-organizzazzjonijiet tal-produzzjoni u l-organizzazzjonijiet tad-disinn soġġetti għall-Anness I (il-Parti 21), it-Taqsima A, is-Subpartijiet G u J tar-Regolament (UE) Nru 748/2012, hliet l-organizzazzjonijiet tad-disinn u tal-produzzjoni li huma involuti biss fid-disinn u/jew fil-produzzjoni ta' inġenji tal-ajru ELA2 kif iddefiniti fl-Artikolu 1(2), il-punt (j) tar-Regolament (UE) Nru 748/2012;
 - (b) l-operaturi tal-ajrudromi u l-fornituri tas-servizzi ta' ġestjoni tar-rampa soġġetti għall-Anness III "Parti Rekwiziti tal-Organizzazzjoni (Parti-ADR.OR)" tar-Regolament (UE) Nru 139/2014¹⁰.

⁷ Ir-Regolament tal-Kummissjoni (UE) Nru 139/2014 tat-12 ta' Frar 2014 li jistabbilixxi rekwiziti u proċeduri amministrattivi b'raba mal-ajrudromi skont ir-Regolament (KE) Nru 216/2008 tal-Parlament Ewropew u tal-Kunsill

⁸ <https://www.easa.europa.eu/document-library/opinions>

⁹ ĠU L 123, 12.5.2016, p. 1.

¹⁰ Ir-Regolament tal-Kummissjoni (UE) Nru 139/2014 tat-12 ta' Frar 2014 li jistabbilixxi rekwiziti u proċeduri amministrattivi b'raba mal-ajrudromi skont ir-Regolament (KE) Nru 216/2008 tal-Parlament Ewropew u tal-Kunsill (ĠU L 44, 14.2.2014, p. 1).

2. Dan ir-Regolament huwa minghajr preġudizzju għar-rekwiżiti tas-sigurtà tal-informazzjoni u taċ-ċibersigurtà stabbiliti fl-Anness, il-punt 1.7 tar-Regolament ta' Implimentazzjoni tal-Kummissjoni (UE) 2015/1998⁽¹¹⁾ u fl-Artikolu 14 tad-Direttiva (UE) 2016/1148 tal-Parlament Ewropew u tal-Kunsill⁽¹²⁾.

Artikolu 3

Definizzjonijiet

Għall-fini ta' dan ir-Regolament, għandhom japplikaw id-definizzjonijiet li ġejjin:

- (1) "sigurtà tal-informazzjoni" tfisser il-preservazzjoni tal-kunfidenzjalità, tal-integrità, tal-awtentiċità u tad-disponibbiltà tan-network u tas-sistemi tal-informazzjoni;
- (2) "avveniment relatat mas-sigurtà tal-informazzjoni" tfisser okkorrenza identifikata ta' sistema, ta' servizz jew ta' stat tan-network li tindika ksur possibbli tal-politika tas-sigurtà tal-informazzjoni jew nuqqas ta' kontrolli tas-sigurtà tal-informazzjoni, jew sitwazzjoni li qabel ma kinitx magħrufa li tista' tkun rilevanti għas-sigurtà tal-informazzjoni;
- (3) "inċident" tfisser kwalunkwe avveniment li jkollu effett negattiv fuq is-sigurtà tan-network u tas-sistemi tal-informazzjoni kif definit fl-Artikolu 4(7) tad-Direttiva (UE) 2016/1148;
- (4) "riskju għas-sigurtà tal-informazzjoni" tfisser ir-riskju għall-operazzjonijiet organizzattivi tal-avjazzjoni ċivili, l-assi, l-individwi u organizzazzjonijiet oħra, minhabba l-potenzjal ta' avveniment relatat mas-sigurtà tal-informazzjoni. Ir-riskji għas-sigurtà tal-informazzjoni huma assoċjati mal-potenzjal li t-theddid jisfrutta l-vulnerabbiltajiet ta' assi ta' informazzjoni jew ta' grupp ta' assi ta' informazzjoni;
- (5) "theddida" tfisser ksur potenzjali tas-sigurtà tal-informazzjoni li jeżisti meta jkun hemm entità, ċirkostanza, azzjoni jew avveniment li jista' jikkawża dannu;
- (6) "vulnerabbiltà" tfisser difett jew dgħufija f'assi jew f'sistema, fi proċeduri, f'disinn, f'implimentazzjoni, jew f'miżuri ta' sigurtà tal-informazzjoni li jistgħu jiġu sfruttati u li jirriżultaw fi ksur jew f'vjolazzjoni tal-politika dwar is-sigurtà tal-informazzjoni.

Artikolu 4

Rekwiżiti li jirriżultaw minn leġislazzjoni oħra tal-Unjoni

1. Meta organizzazzjoni msemmija fl-Artikolu 2 tikkonforma mar-rekwiżiti ta' sigurtà stabbiliti fl-Artikolu 14 tad-Direttiva (UE) 2016/1148 tal-Parlament Ewropew u tal-Kunsill li huma ekwivalenti għar-rekwiżiti stabbiliti f'dan ir-Regolament, il-konformità ma' dawk ir-rekwiżiti ta' sigurtà għandha titqies li tikkostitwixxi konformità mar-rekwiżiti stabbiliti f'dan ir-Regolament.

¹¹ Ir-Regolament ta' Implimentazzjoni tal-Kummissjoni (UE) 2015/1998 tal-5 ta' Novembru 2015 li jistipula miżuri dettaljati għall-implimentazzjoni tal-istandards bażiċi komuni dwar is-sigurtà tal-avjazzjoni ([GUL 299, 14.11.2015, p. 1](#)).

¹² Id-Direttiva (UE) 2016/1148 tal-Parlament Ewropew u tal-Kunsill tas-6 ta' Lulju 2016 dwar miżuri għal livell għoli komuni ta' sigurtà tan-networks u tas-sistemi tal-informazzjoni madwar l-Unjoni ([GUL 194, 19.7.2016, p. 1](#)).

2. Meta organizzazzjoni msemija fl-Artikolu 2 tkun operatur jew entità msemija fil-programmi tas-sigurtà tal-avjazzjoni ċivili nazzjonali tal-Istati Membri stabbiliti f'konformità mal-Artikolu 10 tar-Regolament (KE) Nru 300/2008 tal-Parlament Ewropew u tal-Kunsill¹³, ir-rekwiżiti taċ-ċibersigurtà li jinsabu fil-punt 1.7 tal-Anness tar-Regolament ta' Implimentazzjoni (UE) 2015/1998 jitqiesu bhala ekwivalenti għar-rekwiżiti stabbiliti f'dan ir-Regolament, hlief fir-rigward tal-punt IS.D.OR.230 tal-Anness ta' dan ir-Regolament li għandu jkun hemm konformità miegħu.
3. Il-Kummissjoni, wara li tikkonsulta lill-EASA u lill-Grupp ta' Kooperazzjoni msemija fl-Artikolu 11 tad-Direttiva (UE) 2016/1148, tista' tohrog linji gwida għall-valutazzjoni tal-ekwivalenza tar-rekwiżiti stabbiliti f'dan ir-Regolament u fid-Direttiva (UE) 2016/1148.

Artikolu 5

Awtorità kompetenti

1. L-awtorità responsabbli għaċ-ċertifikazzjoni u għas-sorveljanza tal-konformità ma' dan ir-Regolament għandha tkun:
 - (a) fir-rigward tal-organizzazzjonijiet imsemija fl-Artikolu 2, il-punt (a), l-awtorità kompetenti mahtura f'konformità mal-Anness I (il-Parti 21) tar-Regolament (UE) Nru 748/2012;
 - (b) fir-rigward tal-organizzazzjonijiet imsemija fl-Artikolu 2, il-punt (b), l-awtorità kompetenti mahtura f'konformità mal-Anness III (Parti-ADR.OR) tar-Regolament (UE) Nru 139/2014.
2. L-Istati Membri jistgħu, għall-finijiet ta' dan ir-Regolament, jaħtru entità indipendenti u awtonoma biex taqdi r-rwol u r-responsabbiltajiet assenjati lill-awtoritajiet kompetenti msemija fil-paragrafu 1. F'dak il-każ, għandhom jiġu stabbiliti miżuri ta' koordinazzjoni bejn dik l-entità u l-awtoritajiet kompetenti, kif imsemija fil-paragrafu 1, sabiex tiġi żgurata sorveljanza effettiva tar-rekwiżiti kollha li għandhom jiġu ssodisfati mill-organizzazzjoni.

Artikolu 6

Emenda għar-Regolament (UE) Nru 748/2012

L-Anness I (il-Parti 21) tar-Regolament (UE) Nru 748/2012 huwa emendat kif ġej:

- (1) il-Werrej huwa emendat kif ġej:
 - (a) l-intestatura li ġejja tiddaħhal wara l-intestatura 21.A.139:
"21.A.139A Sistema ta' ġestjoni tas-sigurtà tal-informazzjoni;
 - (b) l-intestatura li ġejja tiddaħhal wara l-intestatura 21.A.239:
"21.A.239A Sistema ta' ġestjoni tas-sigurtà tal-informazzjoni";
- (2) il-punt 21.A.139A li ġej jiddaħhal wara l-punt 21.A.139:

¹³ Ir-Regolament (KE) Nru 300/2008 tal-Parlament Ewropew u tal-Kunsill tal-11 ta' Marzu 2008 dwar regoli komuni fil-qasam tas-sigurtà ta' l-avjazzjoni ċivili u li jhassar ir-Regolament (KE) Nru 2320/2002 (GU L 97, 9.4.2008, p. 72).

"21.A.139A Sistema ta' ġestjoni tas-sigurtà tal-informazzjoni

Minbarra s-sistema ta' ġestjoni tal-produzzjoni meħtieġa mill-punt 21.A. 139, l-organizzazzjoni tal-produzzjoni għandha tistabbilixxi, timplimenta u żżomm sistema ta' ġestjoni tas-sigurtà tal-informazzjoni f'konformità mar-Regolament Delegat (UE) 202X/XXXX [OP: *Jekk jogħġbok dahħal in-numru ta' referenza ta' dan ir-Regolament Delegat*] sabiex tiżgura l-ġestjoni xierqa tar-riskji għas-sigurtà tal-informazzjoni li jista' jkollhom impatt fuq is-sikurezza tal-avjazzjoni.";

(3) il-punt 21.A.239A li ġej jiddahħal wara l-punt 21.A.239:

"21.A.239A Sistema ta' ġestjoni tas-sigurtà tal-informazzjoni

Minbarra s-sistema ta' ġestjoni tad-disinn meħtieġa mill-punt 21.A.239, l-organizzazzjoni tad-disinn għandha tistabbilixxi, timplimenta u tmantni sistema ta' ġestjoni tas-sigurtà tal-informazzjoni f'konformità mar-Regolament Delegat (UE) 202X/XXXX [OP: *Jekk jogħġbok dahħal in-numru ta' referenza ta' dan ir-Regolament Delegat*] sabiex tiżgura l-ġestjoni xierqa tar-riskji għas-sigurtà tal-informazzjoni li jista' jkollhom impatt fuq is-sikurezza tal-avjazzjoni.".

Artikolu 7

Emenda għar-Regolament (UE) Nru 139/2014

L-Anness III (Parti-ADR.OR) tar-Regolament (UE) Nru 139/2014¹⁴ huwa emendat kif ġej:

(1) il-punt ADR.OR.D.005A li ġej jiddahħal wara l-punt ADR.OR.D.005:

"ADR.OR.D.005A Sistema ta' ġestjoni tas-sigurtà tal-informazzjoni

L-operatur tal-ajrudrom għandu jistabbilixxi, jimplimenta u jżomm sistema ta' ġestjoni tas-sigurtà tal-informazzjoni f'konformità mar-Regolament Delegat (UE) 202X/XXXX [OP: *Jekk jogħġbok dahħal in-numru ta' referenza ta' dan ir-Regolament Delegat*] sabiex tiżgura l-ġestjoni xierqa tar-riskji għas-sigurtà tal-informazzjoni li jista' jkollhom impatt fuq is-sikurezza tal-avjazzjoni.";

(2) il-punt ADR.OR.D.007 huwa ssostitwit b'dan li ġej:

"ADR.OR.D.007 Ġestjoni ta' *data* ajrunawtika u ta' informazzjoni ajrunawtika

(a) Bħala parti mis-sistema ta' ġestjoni tiegħu, l-operatur tal-ajrudrom għandu jimplimenta u jmantni sistema ta' ġestjoni tal-kwalità li tkopri l-attivitajiet li ġejjin:

(1) l-attivitajiet tiegħu dwar id-*data* ajrunawtika;

(2) l-attivitajiet tiegħu ta' forniment ta' informazzjoni ajrunawtika.

(b) Bħala parti mis-sistema ta' ġestjoni tiegħu, l-operatur tal-ajrudrom għandu jistabbilixxi sistema ta' ġestjoni tas-sigurtà sabiex jiżgura s-sigurtà tad-*data* operazzjonali li jirċievi, jew jipproduċi, jew iħaddem b'xi mod ieħor, sabiex l-aċċess għal dik id-*data* operazzjonali jkun ristrett biss għal daww awtorizzati.

¹⁴ Ir-Regolament tal-Kummissjoni (UE) Nru 139/2014 tat-12 ta' Frar 2014 li jistabbilixxi rekwiżiti u proċeduri amministrattivi b'rabta mal-ajrudromi skont ir-Regolament (KE) Nru 216/2008 tal-Parlament Ewropew u tal-Kunsill ([GUL 44, 14.2.2014, p. 1](#)).

- (c) Is-sistema ta' ġestjoni tas-sigurtà għandha tiddefinixxi l-elementi li ġejjin:
- (1) il-proċeduri marbutin mal-valutazzjoni u mal-mitigazzjoni tar-riskji għas-sigurtà tad-*data*, mal-monitoraġġ u t-titjib tas-sigurtà, mar-rieżamijiet tas-sigurtà u mat-tixrid tal-għarfien miksub;
 - (2) il-mezzi ddisinjati ta' detezzjoni ta' ksur tas-sigurtà u biex jiġbdu l-attenzjoni tal-persunal bi twissijiet xierqa dwar is-sigurtà;
 - (3) il-mezzi kif jiġu kkontrollati l-effetti tal-ksur tas-sigurtà u kif jiġu identifikati l-azzjoni ta' rkupru u l-proċeduri ta' mitigazzjoni sabiex jiġi evitat milli jerġġhu jseħħu.
- (d) L-operatur tal-ajrudrom għandu jiżgura l-approvazzjoni tas-sigurtà tal-persunal tiegħu fir-rigward tas-sigurtà tad-*data* ajrunawtika.
- (e) L-aspetti relatati mas-sigurtà tal-informazzjoni għandhom jiġu ġestiti f'konformità mal-punt ADR.OR.D.005A.";

(3) il-punt ADR.OR.F.045A li ġej jiddaħħal wara l-punt ADR.OR.F.045:

"ADR.OR.F.045A Sistema ta' ġestjoni tas-sigurtà tal-informazzjoni

L-organizzazzjoni responsabbli għall-forniment tal-AMS għandha tistabbilixxi, timplimenta u żzomm sistema ta' ġestjoni tas-sigurtà tal-informazzjoni f'konformità mar-Regolament Delegat (UE) 202X/XXXX [OP: *Jekk jogħġbok daħħal in-numru ta' referenza ta' dan ir-Regolament Delegat*] sabiex tiżgura l-ġestjoni xierqa tar-riskji għas-sigurtà tal-informazzjoni li jista' jkollhom impatt fuq is-sikurezza tal-avjazzjoni."

Artikolu 8

Dan ir-Regolament għandu jidhol fis-seħħ fl-għoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Għandu japplika minn ***tliet snin*** wara *d-dhul fis-seħħ*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 14.7.2022

Għall-Kummissjoni
Il-President
Ursula VON DER LEYEN